

सार-समाचार

पुरस्कार वितरण व विदाई समारोह हुआ

गुडामालानी, (निसं)। राजकीय महाविद्यालय गुडामालानी में सत्र 2024-25 का वार्षिक उत्सव, पुरस्कार वितरण एवं विदाई समारोह आयोजित हुआ। समारोह में गुडामालानी के विधायक एवं राजस्थान सरकार में उद्योग एवं वाणिज्य मंत्री के. के. विश्नोई, मुख्य अतिथि,विशिष्ट अतिथि राणा कुलदीप सिंह राठौड़, ओमप्रकाश कडवासारा (सीबीईओ), महाविद्यालय प्राचार्य डॉ. सोहनलाल, दिनेश खिलेरी, डॉ शैलेन्द्र गहलोत, पुरुषोत्तम जैन, अटल मण्डल अध्यक्ष सांवरी विश्नोई, सीता चौधरी, उदयराज गोदारा सहित गणमान्य लोग उपस्थित रहे। कार्यक्रम को संबोधित करते हुए अच्ची शिक्षा के साथ अन्य फिल्ड में भी भाग्य आजमाये जिससे लक्ष्य प्राप्त हो। विधार्थी अपनी सोच को बदलते हुए उच्च सपने देखते हुए मेहनत करें। वही महाविद्यालय में कमी को लेकर घोषणा की। जिसमें कक्षा कक्ष,टिन शेड,फर्स,आधुनिक स्टेडियम कार्य जल्द शुरू करने का आश्वासन दिया। राणा कुलदीप सिंह राठौड़ ने कहा कि विधार्थी अपने अपने क्षेत्र का नाम रोशन करने के लिए कड़ी मेहनत और लग्न से शिक्षा प्राप्त करें। महाविद्यालय प्राचार्य डॉ. सोहनलाल ने प्रतिवेदन प्रस्तुत करते हुए महाविद्यालय की समस्याओं का अवगत कराया। कार्यक्रम का मंच संचालन बंशीलाल राजपुरोहित के द्वारा किया गया। कार्यक्रम में जिला परिषद सदस्य देवाराम चौधरी ,बाबुलाल जाटोल, विश्नोई समाज अध्यक्ष मानाराम पुनिया, खिमवन गोस्वामी, मोहनलाल पटेल, जेताराम चौधरी,प्रतापाराम, हनुमान विश्नोई सहित गांव के ग्रामीण तथा भामाशाह उपस्थित रहे।

संभागीय आयुक्त ने जनसुनवाई की

बालोतरा, े (निसं)। आमजन की समस्याओं की सुनवाई कर उनके त्वरित समाधान व निराकरण की व्यवस्था सुनिश्चित करने तथा नागरिकों को सुशासन उपलब्ध कराने की दृष्टि से बुधवार को बायतु पंचायत समिति सभागार में जोधपुर संभागीय आयुक्त डॉ. प्रतिभा सिंह ने जनसुनवाई कर आमजन की समस्याएं सुनीं।चार घंटे तक चली इस मैराथन जन सुनवाई में संभागीय आयुक्त डॉ. प्रतिभा सिंह ने आमजन की 5८ परिवेदनाओं को गंभीरता से सुना साथ ही संबंधित अधिकारियों से स्थिति की समीक्षा करते हुए नियत समय सीमा में परिवादी को राहत पहुंचाने के आदेश दिए। इनमें पानी, बिजली, राजस्व, तारबंदी, पट्टा, कटाण रास्ता, खाद्य सुरक्षा और सड़क मरम्मत से जुडी समस्याएं शामिल थी। संभागीय आयुक्त डॉ. सिंह ने सभी विभागों के अधिकारियों से रिपोर्ट भी ली। इस दौरान डॉ. प्रतिभा सिंह ने कहा कि जनसुनवाई में आई परिवेदनाओं का त्वरित औरनियमानुसार समाधान करने से आमजन का शासन-प्रशासन में विश्वास बढेगा। जनसुनवाई से आमजन की अपेक्षाओं पर खरा उतरकर ही सुशासन के संकल्पों को साकार किया जा सकता है। उपखंड अधिकारी भागीरथ चौधरी, तहसीलदार सुरेश कुमार चौधरी, वृताधिकारी शिवनारायण चौधरी, विकास अधिकारी हिमांशु चौधरी व विभागीय अधिकारी मौजूद रहे। डॉ. सिंह ने बिजली और पानी को शिकायतों पर विशेष ध्यान देने को कहा।

नींद की झपकी आने से कार दुर्घटनाग्रस्त

पाली, (नि.सं.)। पुलिस के अनुसार इस हादसे में सुमेरपुर निवासी 28 साल की नाजिया, उसका 32 वर्षीय पति मेहबूब पुत्र अय्यूब मोहम्मद, 52 वर्षीय ससुर अय्यूब खान और बड़े ससुर 60 वर्षीय मोहम्मद इकबाल पुत्र फरीद मोहम्मद घायल हो गए। जिन्हें देर रात करीब एक बजे उपचार के लिए पाली के बांगडू हॉस्पिटल लाया गया। जहां से हालत गंभीर होने पर 32 के मेहबूब को जोधपुर रेफर किया गया। बीमार मेहबूब को डॉक्टर को चेक करवाकर आ रहे थे जानकारी के अनुसार 32 वर्षीय मेहबूब पिछले कुछ दिनों से सिर दर्द से परेशान था। ऐसे में मंगलवार को परिजन उसे इलाज के लिए कार से जोधपुर ले गए। डॉक्टर को देखाकर वे वापस मंगलवार रात को सुमेरपुर जा रहे थे। इस दौरान पाली के निकट हाइवे पर उनकी कार डूहवर को नींद की झपकी आने से असंतुलित होकर दुर्घटनाग्रस्त हो गई। हादसे में घायल 28 वर्षीय नाजिया के चाचा की लड़की का निकाह बुधवार दोपहर करीब 2 बजे सुमेरपुर में है, लेकिन इस हादसे के चलते खुशी का माहौल कुछ गम में बदल गया।

जालोर में नवकार महामंत्र जाप किया

जालोर, (कासं)।विश्व नवकार महामंत्र दिवस पर जालोर में श्री ओसवाल सिंह सभा की ओर से बुधवार को ओसवाल न्याति गोदरे में नवकार महामंत्र जाप आयोजित किया गया। प्राप्त जानकारी के अनुसार ओसवाल सिंह सभा के सचिव रमेश सेठ ने बताया कि नवकार महामंत्र का जाप विश्व कल्याण एवं मानवता के उत्कर्ष ज्ञान और कर्म की भावना के लिए सबसे उत्तम महामंत्र है। यह मंत्र मानव मात्र की नकारात्मक सोच एवं आपसी वैमन्यता को दूर करने में सकारात्मक भाव लाता है। इस अवसर पर सिंह सभा अध्यक्ष रमेश भण्डारी, दिनेश चौधरी, दिनेश मेहता, विमल बोहरा, कालुराज मेहता, नारायणराज भण्डारी, ने दीपक प्रज्वलित कर जाप का उद्घाटन किया, इस अवसर पर हजारों श्रावक- श्राविकाओं ने भाग लेकर १6 मिनट (4 घटी) तक चले इस कार्यक्रम में मौन रहते हुए नवकार मंत्र के जाप का मनन किया। नवकार महामंत्र केवल मंत्र ही नहीं हमारी आस्था का केन्द्र है। असका महत्व केवल धार्मिक ही नहीं स्वयं से लेकर समाज एवं देश को नई राह दिखता है। अस मंत्र के प्रत्येक पद में विश्व कल्याण की भावना छुपी रहती है। इस अवसर पर धनरूप मेहता, राकेश मंसाली, बहादुर सोलंकी, विकास बोहरा, सुरेश लुणिया, अशोक सेङ्ग, मनीष जैन, संजय, रमेश बोहरा, कैलाश मुणोत, एवं जैन समाज जालोर के समस्त महिला-पुरुष उपस्थित थे।

पी.एल.पी.सी. की बैठक आयोजित

रेवदर, (निसं)। उपखण्ड अधिकारी सुबोध सिंह चारण की अध्यक्षता में रेवदर के पंचायत समिति सभागार में बुधवार को पीएलपीसी बैठक का आयोजन हुआ। पब्लिक लैंड प्रोटेक्शन सैल (पीएलपीसी) की बैठक में उपखण्ड अधिकारी सुबोध सिंह चारण ने उपस्थित अधिकारियों व कर्मचारियों के संबोधित करते हुए कहा कि क्षेत्र में सार्वजनिक भूमि पर अतिक्रमण हटाने को लेकर संबंधित सभी प्रकरणों को पंजीबद्ध कर कानूनी कार्यवाही की जावे। उपखंड अधिकारी सुबोध सिंह चारण ने मीटिंग को संबोधित करते हुए कहा कि वर्धमान में संपूर्ण उपखंड में हडमतिया रायपुर, मारोल, मंडार, वासन व पोसितरा क्षेत्रों में सार्वजनिक भूमि पर अति मण सम्बंधित प्रकरण प्रस्तावित है जिसके खिलाफ जल्दी ही कानूनी कार्यवाही अमल में लाई जावेगी। बैठक में एसएचओ रेवदर सीताराम, एसएचओ मंडार रविन्द्रपाल सिंह, रेवदर नायब तहसीलदार पुखराज रावल, अतिरिक्त बीडीओ भरत सिंह वाघेला, हरीश प्रकाश सोनी सहित सम्बंधित क्षेत्रों के सरपंच प्रशासक, पटवारी, वीडियो आदि की उपस्थिति रही। यह जानकारी उपखंड अधिकारी कार्यालय के मीडिया प्रभारी मनोज नालिया द्वारा दी गई।

जेल भरो आंदोलन किया

रेवदर, (निसं)। भारत मुक्ति मोर्चा, बहुजन क्रांति मोर्चा के बैनर तले मान्यवर वामन मेश्राम के नेतृत्व में राष्टीय अध्यक्ष भारत मुक्ति मोर्चा और राष्ट्रीय संयोजक बहुजन क्रांति मोर्चा नई दिल्ली के आहवान पर जिला मुख्यालय पर एडवोकेट सुंदरलाल मौसलपुरिया के नेतृत्व में लोकतंत्र एवं मताधिकार के मौलिक अधिकारों की रक्षा हेतु चुनाव प्रक्रिया में सुधार करने तथा बैलट पेपर पर चुनाव करवाने के समर्थन में जेल भरो आंदोलन किया गया। जेल भरो आंदोलन में जिला संयोजक बहुजन क्रांति मोर्चा एडवोकेट सुंदरलाल मौसलपुरिया, सिरोही, भारत मुक्ति मोर्चा जिला अध्यक्ष आसुराम लुनिया, बहुजन मुक्ति पार्टी जिला अध्यक्ष भगवानराम बादला, बामसेफ प्रचारक मदन लाल चौहान, बुद्धिस्ट इंटरनेशनल नेटवर्क के जिला संयोजक राधेश्याम बौद्ध, क्षत्रिय मूलनिवासी महासंघ राष्टीय महासचिव समन्वय राजेंद्र सिंह परमार,बीबीएफ संगम प्रभारी विष्णु मोहरेशा इत्यादि दर्जनों लोगों ने जेल भरो आंदोलन में भाग लिया।

विश्व नवकार महामंत्र दिवस मनाया

पाली, (नि.सं.)। पाली में जैन इंटरनेशनल ट्रेड ऑर्गेनाइजेशन (जीतो) द्वारा बुधवार को महावीर नगर स्थित मधुधारी केसरी स्वास्थ्या भवन में विश्व नवकार महामंत्र दिवस का आयोजन किया। 108 देशों में एक साथ नवकार महामंत्र का जाप प्रातः 8.01 से 9.36 बजे तक किया गया। जिसमें 2 सामयिक का आयोजन किया गया। जीतो चेयरमैन रakesh अखावत ने बताया पाली में मरुधर केसरी स्वास्थ्या भवन में भी 2000 श्रावक-श्राविकाओं ने महावीर जयंती महाोत्सव पर नवकार महामंत्र का जाप किया। इस अवसर कार्यक्रम में श्री सच अध्यक्ष रमेशचंद्र मल्लेचा, पूरु संसद पुण्य जैन, पूरु विधायक जानचंद पारख, भाजपा जिलाध्यक्ष सुनील भंडारी, कांग्रेस जिलाध्यक्ष प्रवीण कोठारी सहित जैन समाज संघ के पदाधिकारी व लांठण समन्वय राजेंद्र सिंह परमार,बीबीएफ संगम प्रभारी विष्णु मोहरेशा इत्यादि दर्जनों लोगों ने जेल भरो आंदोलन में भाग लिया।

महिलाओं की आत्मनिर्भरता, जूती, चमड़े के उत्पादों पर चर्चा की

जालोर, (कासं)। भारतीय प्रौद्योगिकी संस्थान (आईआईटी) जोधपुर के शोधार्थी दल ने बुधवार को सर्किट हाउस जालोर में राजस्थान विधानसभा के मुख्य सचेतक जोगेश्वर गर्ग से पश्चिमी राजस्थान में व्यावसायिक कौशल, स्वदेशी हैंडीक्राफ्ट्स, जालोर जिले की जूती, चमड़े के उत्पादों व महिलाओं की आत्मनिर्भरता को लेकर चर्चा की।

प्राप्त जानकारी के अनुसार इस दौरान राजस्थान विधानसभा के मुख्य सचेतक जोगेश्वर गर्ग ने दल के सदस्यों से जालोर जिले में दस्तकारों व हस्तशिल्पकारों द्वारा निर्मित जूतियाँ एवं चमड़े से निर्मित उत्पादों, लेटा के खेसले, हरजी के मिट्टी से निर्मित घोड़ों, व चरली में निर्मित लाख की चूड़ियों सहित विभिन्न शिल्प को लेकर पीडी दर पीडी किए जा रहे कार्यों एवं उनके संरक्षण को लेकर विस्तार से चर्चा की। यह दल पश्चिम राजस्थान पारंपरिक व्यावसायिक कौशल के अंतरपीडी हस्तांतरण पर सामाजिक आर्थिक प्रभाव विषय पर भारतीय सामाजिक विज्ञान अनुसंधान परिषद के



जालोर विधायक एवं मुख्य सचेतक जोगेश्वर गर्ग से आईआईटी जोधपुर के शोधार्थियों ने मुलाकात कर जूती, चमड़े के उत्पादों, महिलाओं की आत्मनिर्भरता व हस्तशिल्प के जानकारी ली। फोटो-राष्ट्रदूत

तहत सांस्कृतिक स्थिरता और सामाजिक-आर्थिक गतिशीलता पर शोध कर रहा है।

इनकी यह पहल राजस्थान की समृद्ध हस्तशिल्प परंपराओं के संरक्षण एवं संवर्धन में सहायक होगी, जिससे यह कला भविष्य की पीढ़ियों तक पहुंचाई जा सके। इस पहल से स्थानीय

कारीगरों, विशेष रूप से महिलाओं को सशक्त बनाया जा सकेगा और इस क्षेत्र की पारंपरिक कला एवं शिल्प को राष्ट्रीय और अंतर्राष्ट्रीय स्तर पर पहचान मिल सकेगी।

शोधार्थियों का यह दल सहायक आचार्य डॉ. आकांक्षा चौधरी के सुपरविजन में बुधवार को जालोर

पहुँचा। दल में नेहा, ज्ञानचंद, श्वेता, वामा, जिकमिक, रिड्डि, मुकेश खारवाल व अरविंद शामिल रहे। वही शोधार्थी दल ने भ्रमण के दौरान प्रथम दिन जालोर के गोंडिजी स्थित चर्म दस्तकारों के घरों में पहुंच कर हस्तशिल्प कार्यों व विभिन्न उत्पादों का बारीकी से अवलोकन किया।

पेंशनर समाज ने ज्ञापन दिया

गुडामालानी, (कासं)। गुडामालानी उपखंड अधिकारी केशव कुमार मीणा को उप शाखा ने अपनी मांगों को लेकर भारी रोष जताते हुए प्रधानमंत्री एवं वित्त मंत्री के नाम उपखंड ज्ञापन सौंपा। पेंशनर समाज उप शाखा के ब्लॉक अध्यक्ष भगवाना राम गॉड एवं सचिव गाने खान कोषाध्यक्ष छानलाल सुथार ने ज्ञापन में बताया कि सरकार द्वारा पेंशनर्स हितों पर कुठाराघात से संबंधित सीसीए पेंशन नियम संशोधन विधेयक 2025 को वापस लेने एवं हमारे मांग है कि राजस्थान सरकार पेंशन समाज के प्रदेश नेतृत्व के आह्वान पर राजस्थान सरकार पेंशन समाज की हमारी उप शाखा केंद्र सरकार के इस निर्णय का गौर विरोध करते हुए उन्हें इस विधेयक पर पूर्ण विचार कर पेंशनरों के हित में निर्णय लेने का अनुरोध किया। सरकार को अवगत करवाते हुए कहा कि यदि विधेयक में पेंशनरों पर कुठाराघात संबंधीत बिंदु नहीं हटाय़ा गये है तो राजस्थान पेंशन समाज को पूरे प्रदेश में आंदोलन करने मजबूर होना पड़ेगा। सेवानिवृत्त होने वाले पेंशन भोगियों के बीच सामान्य बनाए रखने के बारे में चिंतित है। वर्तमान निर्णय पेंशन भोगियों पर एक बड़ा झटका है। इसलिए सरकार का पुन विचार करने की आवश्यकता है। ज्ञापन के दौरान अचलाराम चौधरी, चंपालाल वर्मा, बालराम बेनोवाल, कालुराम पुनिया, भीखाराम चौधरी, पूसाराम जीनगर, गोरधरराम दास, मूलाराम चौधरी, नन्दराम, सहित सेवानिवृत्त अधिकारी उपस्थित रहे।

कलैक्टर ने आहोर पंचायत समिति में जनसुनवाई की



जालोर जिला कलैक्टर डॉ.प्रदीप के .गावंडे ने आहोर पंचायत समिति में जनसुनवाई में फरियादियों की परिवेदनाएं सुनीं। फोटो-राष्ट्रदूत

जालोर, (कासं)। राज्य सरकार द्वारा पारदर्शी एवं संवेदनशील सुशासन के लिए आमजन की परिवेदनाओं व समस्याओं के त्वरित गति से समाधान के लिए बुधवार को जिले में ब्लॉक स्तर पर अटल जन सेवा शिविरों का आयोजन किया गया जिनमें आमजन की परिवेदनाएँ प्राप्त कर प्रकरणों का निस्तारण किया गया।

जिला कलैक्टर डॉ. प्रदीप के. गावंडे ने आहोर पंचायत समिति सभागार में आयोजित उपखण्ड स्तरीय जनसुनवाई के दौरान आमजन की समस्याओं को सुनकर उनके निस्तारण

के लिए संबंधित ब्लॉक स्तरीय अधिकारियों को निर्देश दिए। उन्होंने अधिकारियों को केन्द्र व राज्य सरकार की जनकल्याणकारी योजनाओं का लाभ आमजन तक पहुँचाने के साथ ही जनता की समस्याओं पर प्रभावी मॉनिटरिंग करते हुए परिवादों के मौके पर ही निस्तारण के निदेश दिए। जनसुनवाई के दौरान पेयजल आपूर्ति, अतिक्रमण हटाने, रास्ता खुलवाने, आधार कार्ड समस्या का निस्तारण करने सहित विभिन्न विभागों से संबंधित विभिन्न परिवाद प्रस्तुत हुए जिनकी सुनवाई करते हुए जिला कलक्टर डॉ.

प्रदीप के. गावंडे ने विभिन्न परिवादों का मौके पर ही निस्तारण किया तथा शेष प्रकरण राजस्थान संपर्क पोर्टल पर दर्ज कर निस्तारण करने के निर्देश दिए। जनसुनवाई में विभिन्न विभागों के अधिकारियों-कर्मचारियों द्वारा अपने-अपने विभाग से संबंधित केन्द्र व राज्य सरकार को फ्लैगशिप योजनाओं के बारे में जानकारी दी गई।

इस अवसर पर आहोर उपखण्ड अधिकारी सांवरमल रैगर, तहसीलदार मोहिता आशिया, स्थानीय जन प्रतिनिधि, विभागीय अधिकारी-कर्मचारी सहित कई जने उपस्थित रहे।

कचरे में लगी आग बुझाई पशु चराने के विवाद में पशुपालक पर हमला

धोरीमन्ना, (निसं)। महात्मा गांधी स्कूल व दिसांतरियों महात्मा गांधी स्कूल के आगे कई महनों से नगर पालिका द्वारा डाल जा रहे कचरे में आग लगने से बड़ी मशक्कत से आग पर काबू पाया गया।

नगर पालिका के कचरे को एक जगह डालकर कचरे का बडा ढेर हो गया। इसी गंदगी से स्कूल की -छात्राएं आने-जाने में बड़ी परेशान थी। आसपास में गंदगी की बदुआ आ रही थी। राहगीर, व्यापारी नगर के रहने वाले आसपास के लोग बड़े परेशान थे। इसी परेशानी को लेकर शासन प्रशासन तक

कई बार शिकायत की। प्रशासन ने इस गंदगी पर कोई ध्यान नहीं दिया। आखिरकार में बहुत गर्मी होने के वजह से कचरे में आग लगने से चार टोलियां नगर पालिका की जलकर राख हो गई। बुधवार करीबन 2 बजे लगी थी आग, लेकिन अग्निशमन दमकल करीबन 4.30 बजे धोरीमना पहुंची। देरी के कारण नगर पालिका को चार टोलियां जलकर राख हो गई। अग्निशमन दमकल के पहुंचने पर आग को काबू पा लिया गया। जनहानि जैसी कोई घटना नहीं हुई।इस गंदगी को लेकर ग्रामीणों में बहुत आक्रोश व्याप्त है।

पाली, (नि.सं.)। पाली में एक पशुपालक पर दूसरे पशुपालक ने धारदार हथियार से हमला कर घायल कर दिया। पाली के बांगडू हॉस्पिटल में उसका उपचार जारी है।

बांगडू हॉस्पिटल में भर्ती डेंडा गांव निवासी घायल 40 वर्षीय पोलाराम पुत्र सोनाराम देवासी ने बताया कि 7 अप्रैल की शाम को वह डेंडा गांव के निकट जंगल में बकरियां चरा रहा था। इस दौरान अचानक उस पर धारदार हथियार

(कंदू) से एक पशुपालक ने हमला कर दिया। जिससे उसके सिर में गंभीर चोट आई। इलाज के लिए परिजन उसे तुरंत पाली के बांगडू हॉस्पिटल लाए। जहां उसका उपचार जारी है। पुलिस ने भी पीड़ित के बयान लिए व आरोपी की तलाश में जुटी है। घायल ने बताया कि पूर्व में पशु चराने को बात को लेकर आरोपी युवक की उसके भाई से कहासुनी हुई थी। इससे नाराज होकर उसने उसे अकेला देख हमला कर दिया।

पैदल संघ लगातार पच्चीसवें वर्ष सोनाणा खेतलाजी सारंगवास पहुंचेगा

पाली, (नि.सं.)। लगातार पच्चीसवें वर्ष पैदल संघ कल सुबह गुरुवार को सोनाणा खेतलाजी सारंगवास के दर्शन कर मूल स्थान तरिकी भाखर के प्राचीन गुफा मंदिर पर पहुंचेगा।

भक्त परिवार के प्रवक्ता रितेश छाजेड़ ने बताया कि खेतलाजी के परम्प उपासक एवं भक्तराज सोहनलाल सुजाजी कुमावत के निर्देशन में लगातार पच्चीस वर्षों से प्रत्येक महौने की तेरस को खेतलाजी दर्शनार्थ यात्रा संघ और वर्ष के समाप्त पर विशाल पैदल संघ ले जाया जाता रहा है। पच्चीस वर्ष पूर्व भक्त परिवार से जुड़े इक्कीस सदस्यों ने सारंगवास भाखर को अखण्ड ज्योत के साथ एक सौ आठ परिक्रमा लगाकर खेतलाजी उपासक सोहनलाल सुजाजी कुमावत के निर्देशन में भक्त परिवार का गठन किया, जिसमें छत्तीस काम के भक्तो को शामिल किया गया। इसके बाद भक्त परिवार द्वारा प्रत्येक वर्ष को लगातार संघ वर्ष, प्रसादी वर्ष, तपस्या वर्ष, परिक्रमा वर्ष, व्रत वर्ष, एक सौ आठ पक्षा वर्ष, पैदल वर्ष, यज्ञ वर्ष, अभिषेक वर्ष,एक हजार आठ दीपक वर्ष, स्वागमणी वर्ष,श्रंगार वर्ष,जीवदया वर्ष, तेल अभिषेक वर्ष, एक से आठ



पच्चीस वें वर्ष की यात्रा पर खेतलाजी दर्शनार्थ यात्रा संघ मूल स्थान तरिकी भाखर के प्राचीन गुफा मंदिर पर पहुंचेगा। फोटो-राष्ट्रदूत

आंगी वर्ष,भैरव स्तुति वर्ष, महाआरती वर्ष, पूजा वर्ष , निर्माण वर्ष मनकर पच्चीस वर्ष को साकार रूप दिया।

अध्यक्ष जयंतीलाल मल्लेचा ने बताया कि संघ के तरिकी धाम पहुंचने पर देवों की पूजा अर्चना के साथ साथ भक्त परिवार का वार्षिक महाोत्सव, महाप्रसादी एवं एक शाम श्रीसोनाणा खेतलाजी के नाम भजन संध्या आयोजित की जाएगी। संघ में ढाई सौ

से अधिक पदयात्री शामिल है। संघ में प्रतिदिन जीवदया, प्रसादी व रात्रि सत्संग का आयोजन भी होता है।

संघ के प्रचार प्रसार प्रमुख रितेश छाजेड़ के अनुसार संघ की व्यवस्था सुगम बनाने के लिए जयंतीलाल मल्लेचा, लादुराम बोरावड़, धंवरलाल शर्मा, बलवंत मंडोरा,रमेश मालवीय , गणेशराम गुंगामण,राणमल रोटीगन, मोहनलाल मालवीया, खेमराज त्रिवेदी,

अमृत शर्मा, रूपाराम कुमावत, पुरुषोत्तम शर्मा, अर्जुनसिंह,पृथ्वीसिंह, सुरेंद्रसिंह चौहान, हुकमीचंद कुमावत, संजय शर्मा, राजुसिंह चौहान,शिवलाल माली, शेखरसिंह, दीपक कुमावत, लक्ष्मण सिंह नाहर, मोहनलाल भाटी, जितेंद्र गहलोत, नरसिंह बोइसा,जगदीश भाटी, गजेन्द्रसिंह सहित अनेक सदस्य जुटे हुए हैं। शुक्रवार को सुबह संघ बसों द्वारा वापसी करेगा।

देवासी समाज ने शादी समारोह में अफीम पर पूर्ण प्रतिबंध का निर्णय लिया

जालोर, (कासं)। जालोर शहर के निकट मादलपुरा ग्राम जालन्धरनाथ मंदिर में मंगलवार रात्रि को देवासी समाज की बैठक आयोजित हुई। जिसमें शादी, गंगा प्रसाद्री सहित विभिन्न त्यौहारो को लेकर आयोजित समारोह में अफीम का सेवन पूर्णताया बंद करने का निर्णय लिया गया।

देवासी समाज द्वारा मादलपुर ग्राम में आयोजित एक महत्वपूर्ण सामाजिक बैठक में एक ऐतिहासिक निर्णय लिया गया। समाज ने सर्वसम्मति से यह तय किया कि आगामी मांम में किसी भी शादी समारोह या पारिवारिक आयोजन में अफीम का सेवन या परोसना पूर्ण रूप से प्रतिबंधित रहेगा।

बैठक में समाज के प्रबुद्धजनों, युवाओं और बुजुर्गों ने एकमत से यह स्वीकार किया कि अफीम जैसी सामाजिक बुराईयों पर रोक लगाना

समय की मांग है। यह निर्णय न केवल समाज के स्वास्थ्य और भविष्य के लिए लाभकारी है, बल्कि यह आने वाली पीढ़ीयों को एक सकारात्मक दिशा भी देगा। समाज ने इस पहल को आगे बढ़ाने का संकल्प लेते हुए कहा कि जो इस निर्णय का उल्लंघन करेगा, उसके खिलाफ सामूहिक रूप से सामाजिक कार्रवाई की जाएगी। यह निर्णय अन्य समुदायों के लिए भी एक मिसाल पेश करता है और ग्रामीण क्षेत्र में व्यवसनमुक्त समाज निर्माण की दिशा में एक ठोस कदम माना जा रहा है।

बैठक में अध्यापक भोलाराम देवासी, शंकरलाल, सुजाराम, काला राम, बगाराम, पोचाराम, शंकराराम , जेताराम, पकाराम, धुकाराम, परमा राम, नाथाराम, जेताराम, कैलाश कुमार, थानाराम सहित समाज के कई जने उपस्थित थे।

गली में चक्कर काट रहे युवक को टोका तो दो बार चाकू मारा

पाली, (नि.सं.)। पाली में एक युवक बार-बार गली में चक्कर लगा रहा था। ऐसे में उस गली में रहने वाले एक युवक ने उसे रोक कर टोका। इससे युवक नाराज हो गया और उस पर चाकू से दो बार कर घायल कर मौके से फरार हो गया। घायल युवक का हॉस्पिटल में उपचार जारी है।

पाली शहर के बांगडू हॉस्पिटल में भर्ती घायल 30 वर्षीय लहराराम पुत्र गमाराम ने बताया कि वह मुम्बई में काम करता है। करीब दो महौने पहले ही पाली जिले में स्थित अपने गांव पावा (तखतगढ) आया था। सोमवार शाम करीब सात बजे एक युवक बार-बार

उसकी गली में चक्कर काट रहा था। इस पर उसने युवक को रोक कर पूछ लिया कि बार-बार गली में चक्कर पक्का मकान हो, नगर परिषद क्षेत्र है। इस पर युवक नाराज हो गया और अचानक जेब में रखे चाकू से उसकी पीठ और फिर सीने पर वार कर दिया। उसके चिल्लाने पर मोहल्लावासी एकत्रित हुए तो आरोपी युवक मौके से फरार हो गया।

उसे उपचार के लिए तुरंत तखतगढ लाया गया जहां से उसे पाली रेफर किया गया। जहां उसका उपचार जारी है। घटना को लेकर पुलिस ने भी धायेल के बयान लेकर कार्रवाई शुरू की।

गिव-अप अभियान में नाम नहीं हटाने पर 185 नोटिस जारी किए

जालोर, (कासं)। खाद्य एवं नागरिक आपूर्ति विभाग के निर्देशानुसार राष्ट्रीय खाद्य सुरक्षा योजनातर्गत चर्चनित सक्षम व्यक्तियों से नाम पृथक करवाने के लिए 30 अप्रैल तक 'गिव-अप अभियान' चलाया जा रहा है। अभियान के तहत जिले में अब तक 185 अपात्र लाभार्थियों को नोटिस जारी किए गए हैं।

जिला रसद अधिकारी एवं जिला उपभोक्ता संरक्षण अधिकारी आलोक झरवाल ने बताया कि जिले में अब तक 4806 परिवारों एवं 16120 सदस्यों ने अपने नाम खाद्य सुरक्षा योजना से हटवाने के लिए ऑफलाइन आवेदन किए हैं तथा 1238 परिवारों ने अपने

नाम खाद्य सुरक्षा योजना से हटवाने के लिए ऑनलाइन विभागीय वेबसाइट से आवेदन किए। विभागीय निर्देशानुसार शहरी एवं ग्रामीण क्षेत्रों में ऐसे परिवार जिसमें कोई आयकरदाता हो, जिसका कोई सदस्य सरकारी/ अर्द्ध सरकारी/ स्वायत्तशासी संस्थाओं के कर्मचारी-अधिकारी हो, एक लाख से अधिक वार्षिक पारिवारिक आय हो एवं परिवार में किसी सदस्य के पास चार पहिया वाहन हो (ट्रेक्टर एवं एक वाणिज्यिक से वाहन को छोड़कर जो कि जीवकोपार्जन में प्रयुक्त हो) ,जिसके सभी सदस्यों के स्वाभिवल में कुल कृषि भूमि लघु कृषक की निर्धारित सीमा से अधिक हो,

ग्रामीण क्षेत्र में 2 हजार वर्गफीट से अधिक स्वयं के रिहायश के लिए निर्मित पक्का मकान हो, नगर परिषद क्षेत्र में 1 हजार वर्ग फीट व नगरपालिका क्षेत्र में 1500 वर्गफीट से अधिक क्षेत्रफल में निर्मित पक्का आवासीय/ व्यवसायिक परिसरधारी परिवार (कच्ची बस्ती को छोड़कर) निष्कासन सूची में आते हैं। योजना से नाम हटाने के लिए 30 अप्रैल, 2025 तक संबंधित व्यक्ति को अपनी उचित मूल्य दुकान पर जाकर निर्धारित फार्म भरना होगा अथवा विभाग के पोर्टल 'जिजचेरू'व्धस्ततबर्णर्तर्जौदण्डवअपद पर ऑनलाइन आवेदन कर लाभ का त्याग कर सकते हैं।

इस प्रक्रिया के तहत उन्हें यह घोषणा करनी होगी कि वे राष्ट्रीय खाद्य सुरक्षा योजनातर्गत आने के लिए अयोग्य हैं और स्वेच्छा से योजना से बाहर हो रहे हैं। जो व्यक्ति 30 अप्रैल, 2025 तक अपना नाम योजना से नहीं हटाएंगे उनके विरुद्ध विशेष अभियान चलाकर कार्यवाही की जाएगी। ऐसे व्यक्तियों से उनके द्वारा प्राप्त खाद्यान्न की वापार दर से वसूली की जाएगी व आवश्यक वस्तु अधिनियम के प्रावधानों के तहत उनके विरुद्ध कानूनी कार्यवाही की जाएगी। यह अधिनियम सख्त डंड और जुर्माने का प्रावधान करता है।

अवैध पेट्रोलियम पदार्थ जब्त

बालोतरा, (निसं)। बाड़मेर-जोधपुर राष्ट्रीय राजमार्ग पर ग्राम सरवडी में स्थित होटलनुमा मकान पर अवैध पेट्रोलियम के भंडारण के संबंध में पुलिस उप अधीक्षक पचपदरा एवं जिला रसद अधिकारी की संयुक्त टीम द्वारा कार्रवाई की गई।

जिला रसद अधिकारी हजारीलाल

आलोरिया ने बताया कि संयुक्त कार्यवाही में 3,825 लीटर अवैध पेट्रोलियम एवं 14 हजार लीटर का एक डीजल टैंकर मौके पर जब्त किया। अवैध पेट्रोलियम के कारोबार से संबंधित व्यक्तियों के विरुद्ध कल्याणपुर थाने में प्राथमिकी दर्ज करवाई गई।

जलग्रहण यात्रा का कार्यक्रम कल

बालोतरा, (निसं)। जलग्रहण विकास एवं भू-संरक्षण विभाग के अधीक्षक अभियंता चनश्यामसिंह राठौड़ ने बताया कि भू-संसाधन एवं जलग्रहण प्रबंधन खण्ड, भारत सरकार एवं जलग्रहण विकास एवं भू-संरक्षण विभाग राजस्थान सरकार द्वारा जल संग्रहण एवं भू-संरक्षण से उन्नति की ओर बढते कदम थीम पर जलग्रहण यात्रा की वेब 11 अप्रैल को बालोतरा जिले की पंचायत समिति बायतु की ग्राम पंचायत कोसरिया व 12 अप्रैल, 2025 को सिणधरी पंचायत समिति की ग्राम पंचायत सेवरो की ढाणी में पहुंचेगी। उन्होंने बताया कि कोसरिया व सेवरो की ढाणी में कार्यक्रम होगा।

आम सूचना
श्रीमती ज्योदा देवी धर्मपति कान्तिलाल रावल, जाति रावल निवासी - गुडा बालोतान तहसील आहोर जिला जालोर के पक्ष में दिनांक 17.12.2020 को ग्राम आगवरी के खसरा संख्या 214 कुल क्षेत्रफल 0.20 हैक्टर जिसका वाणिज्यिक सम्पत्तिवर्तन किया हुआ है पर रिसोर्ट निर्माण हेतु अनापति प्रमाण - पत्र संख्या ग्रा.प.अ./2020-21/ 26 दिनांक 17.12.2020 को ग्राम पंचायत आगवरी द्वारा जारी की गई है। उक्त अनापति प्रमाण-पत्र श्रीमती ज्योदा देवी से जालोर से आहोर आते समय दिनांक 03.04.2025 को बीच रास्ते में कही गुम गया। अथाह प्रयास के पश्चात भी उक्त अनापति प्रमाण -पत्र मुझे नहीं मिला। यदि किसी व्यक्ति, संस्था या निकाह को उक्त अनापति प्रमाण -पत्र मिला हो तो अग्रयोहस्ताक्षरकर्त्ता को तीन दिवस के भीतर लौटावे। इति दिनांक : ०9.04.2025 अनिमल सुगर अर्चनावका R1443/2005 जयसोन कोलीनी, आहोर तहसील आहोर, जिला जालोर